

Ҳисобот
оид ба фаъолияти Раёсати аудити дохилӣ ва назорати Вазорати
молияи Ҷумҳурии Тоҷикистон ва сохторҳои маҳаллии он дар
давраи семоҳаи 1-и соли 2016

Мувофиқи қадвали воҳидҳои корӣ теъдоди кормандони Раёсат ва сохторҳои маҳаллии он, ҳамагӣ ба миқдори 99 воҳиди корӣ пешбинӣ шуда, дар асл 87 корманд фаъолият намуда, 12 воҳиди кории ҳолӣ мавҷуд мебошад.

Раёсати аудити дохилӣ ва назорати Вазорати молия ва сохторҳои маҳаллии он дар семоҳаи аввали соли 2016 ба миқдори 383 аудит ва таҳлилҳо гузаронидааст, ки аз он 254 адад мувофиқи нақша, 19 адад тибқи супоришҳои роҳбарияти Вазорат ва 110 адад бо дархости мақомоти ҳифзи ҳуқуқ мебошад.

Дар натиҷаи аудит ва таҳлилҳои гузаронидашуда зарари молиявӣ ба маблағи 3 млн. 367,2 ҳазор сомонӣ ошкор карда шуд, ки аз он:

- хароҷотҳои ғайриқонунии пулию молӣ 873,9 ҳазор сомонӣ;
- камомад ва тасарруфи воситаҳои пулӣ ва молӣ 1 млн. 30,2 ҳазор сомонӣ;
- изофанависӣ дар корҳои таъмиру сохтмонӣ 156,9 ҳазор сомонӣ;
- талафи воситаҳои пулию молӣ аз бесарусомонӣ 147,9 ҳазор сомонӣ;
- зарар аз фурӯш ва иҷораи амволи давлатӣ 36,9 ҳазор сомонӣ;
- маблағи кам ҳисобигардида ва рӯйпушнамудаи андозҳо 1 млн. 121,7 ҳазор сомонӣ.

Дар рафти аудит ва таҳлилҳои гузаронидашуда аз маблағи зарари молиявӣ 1 млн. 508,9 ҳазор сомонӣ ё 44,8 фоиз барқарор карда шуд, аз он: ба буҷет 1 млн. 47,3 ҳазор сомонӣ ва ба корхонаҳо 461,6 ҳазор сомонӣ.

Инчунин, дар натиҷаи аудит ва таҳлилҳои гузаронидашуда дигар камбудӣ ва норасогиҳои молиявӣ ба зарари молиявӣ дохил нашуда ба маблағи 1 млн. 454,3 ҳазор сомонӣ ба буҷет ва корхонаҳо барқарор карда шуд, аз он:

- ғайримақсаднок истифодабарии маблағҳо 84,1 ҳазор сомонӣ;
- бақияпулиҳои ба буҷет ворид карда шуда 12,0 ҳазор сомонӣ;
- кам кардани маблағгузориҳои сметаҳои хароҷотӣ 239,2 ҳазор сомонӣ;
- қарзҳои дебиторӣ ва зерҳисобии барқароргардида 7,1 ҳазор сомонӣ;


- зиёдомида дар ҳисобот барқароргардида 999,5 ҳазор сомонӣ;
- маблағи аз ҳисоби дигар манбаъҳо барқароркардашуда 112,4 ҳазор сомонӣ.

Дар маҷмӯъ, аз натиҷаи аудит ва таҳлилҳои гузаронидашуда зарари молиявӣ ва дигар камбудию норасогиҳо ба маблағи умумии 5 млн. 370,4 ҳазор сомонӣ муайян гардида, аз он 2 млн. 963,2 ҳазор сомонӣ ё 55,2 фоиз барқарор карда шуд

Дар давраи ҳисоботӣ 73 маводҳои аудитӣ ва таҳлил ба маблағи умумии 1 млн. 611,7 ҳазор сомонӣ ҷиҳати баррасӣ ва қабули қарор ба мақомотҳои ҳифзи ҳуқуқ ирсол карда шудааст.

Бояд қайд кард, ки асосан аудит ва таҳлилҳои гузаронидашудаи Раёсати аудити дохилӣ ва назорат хусусияти мавзӯи дошта, муҳлати гузаронидани онҳо аз 3 то 5 рӯзро дар бар мегиранд.

И.в. сардори Раёсат



А. Мирзоев